

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 240 * Date: 20.06.2025, Friday * Page :04 * Rs. 1.00/- * Annual Rs. 351/-

દક્ષિણ ગુજરાતમાં ધોધમાર: વલસાડના વાપીમાં જળબંબાકાર

ચોમાસાની ઋતુ શરૂ થતાંની સાથે જ આજે (૧૯ જૂન) સવારે ૬:૦૦ વાગ્યાથી ૧૨ વાગ્યા દરમિયાન એટલે ૬ કલાકમાં ૮૦ તાલુકામાં વરસાદ નોંધાયો છે. જેમાં સૌથી વધુ વલસાડના વાપીમાં ૪.૭૨ ઈંચ, ધરમપુરમાં ૩.૮૪ ઈંચ, પારડીમાં ૩.૮૨ ઈંચ, ભરૂચના હાંસોટમાં ૩.૫૮ ઈંચ, નવસારીના ખેરગામમાં ૩.૫૪ ઈંચ વરસાદ ખાબક્યો હોવાનું સરકારી ચોપરે નોંધાયો હતો. દક્ષિણ ગુજરાતમાં છેલ્લા ૪ કલાકમાં ૪.૫ ઈંચ વરસાદ ખાબકતાં વલસાડ અને વાપીમાં રોડ પણ વરસાદના પાણી ફરી વળ્યા છે.



વરસાદના આગમન સાથે જ વલસાડ જિલ્લામાંથી પસાર થતા નેશનલ હાઈવે ૪૮ પર મોટા ગાબડા પડવાનું શરૂ થઈ ગયું છે. ચોમાસાની શરૂઆત સાથે જ રસ્તાની સ્થિતિ બગડતા હાઈવે ઓથોરિટીની કામગીરી સામે પ્રશ્નો ઉઠ્યા છે. સુરતથી મુંબઈ તરફ જતા વાહનોને સર્વિસ રોડના પુલ પર ડાયવર્ઝન આપવામાં આવ્યું છે. વાંકી નદીના પુલ પર રિપેરિંગ કામ ચાલી રહ્યું છે. તો બીજી તરફ વરસાદના આગમનના કારણે પાણીની આવક થતાં ઓરંગ નદી સામાન્ય કરતા ભયજનક સપાટીએ વહેવા લાગી છે. વલસાડમાં પ્રથમ વરસાદે આફત સર્જી છે. ભારે વરસાદના અગમનના કારણે પાણી ધૂસલા લાગ્યા છે. ભારે વરસાદના લીધે જનજીવનને અસર થઈ છે. છીપવાડ અંડરપાસ બંધ કરવામાં આવ્યો છે. વલસાડના ગુંદલાવ પોલીસ ચોકી સામે મહાકાય વૃક્ષ ધરાશાયી થતાં ૧૦થી વધુ વાહનો દટાયા છે. વલસાડમાં જિલ્લામાં ભારે વરસાદથી નદીઓમાં નવા નીરની આવક શરૂ થઈ ગઈ છે. ઉપરવાસમાં વરસાદ થતાં મધુબન રેમમાંથી ૫૦ હજાર ક્યુસેક પાણી છોડાયું છે. તો બીજી તરફ કોલક નદી બે કાંઠે વહેવા લાગી છે. નવસારી જિલ્લામાં ભારે વરસાદને પગલે અસરગ્રસ્ત



રસ્તાઓ પર પોલીસ બંદોબસ્ત ગોઠવી દેવામાં આવ્યો છે. જિલ્લા વહીવટીતંત્ર દ્વારા ભારે વરસાદ કે આપાતકાલીન પરિસ્થિતિમાં ટોલ ફી નંબર ૧૦૭૭ તથા નવસારી જિલ્લા હેલ્પલાઇન નંબર ૦૨૬૩૭-૨૩૩૦૦૨/૨૫૮૪૦૧ ઉપર સંપર્ક સાધવા અનુરોધ કરવામાં આવ્યો છે. નવસારી જિલ્લામાં ભારે વરસાદના કારણે પંચાયતના ૧૮ રસ્તાઓ અવરોધાયા છે. જેમાં વાંસદાના ૧૪, નવસારીના ૦૨, ચીખલીના ૦૨, ખેરગામ ૧ રસ્તાનો સમાવેશ થાય છે. તમામ રસ્તાઓ ઉપર પોલીસ બંદોબસ્ત ગોઠવવામાં આવ્યો છે. ઓવરટોપીંગ થયેલા રસ્તાઓના વૈકલ્પિક માર્ગોનો ઉપયોગ કરવા જિલ્લા તંત્રએ અનુરોધ કર્યો છે. સવારે ૬ વાગ્યાથી ૧૦ વાગ્યા સુધીમાં સુરતના ઓલપાડમાં સૌથી વધુ વરસાદ ખાબક્યો છે.

વરસાદના આગમન સાથે જ વલસાડ જિલ્લામાંથી પસાર થતા નેશનલ હાઈવે ૪૮ પર મોટા ગાબડા પડવાનું શરૂ થઈ ગયું છે. ચોમાસાની શરૂઆત સાથે જ રસ્તાની સ્થિતિ બગડતા હાઈવે ઓથોરિટીની કામગીરી સામે પ્રશ્નો ઉઠ્યા છે. સુરતથી મુંબઈ તરફ જતા વાહનોને સર્વિસ રોડના પુલ પર ડાયવર્ઝન આપવામાં આવ્યું છે. વાંકી નદીના પુલ પર રિપેરિંગ કામ ચાલી રહ્યું છે. તો બીજી તરફ વરસાદના આગમનના કારણે પાણીની આવક થતાં ઓરંગ નદી સામાન્ય કરતા ભયજનક સપાટીએ વહેવા લાગી છે. વલસાડમાં પ્રથમ વરસાદે આફત સર્જી છે. ભારે વરસાદના અગમનના કારણે પાણી ધૂસલા લાગ્યા છે. ભારે વરસાદના લીધે જનજીવનને અસર થઈ છે. છીપવાડ અંડરપાસ બંધ કરવામાં આવ્યો છે. વલસાડના ગુંદલાવ પોલીસ ચોકી સામે મહાકાય વૃક્ષ ધરાશાયી થતાં ૧૦થી વધુ વાહનો દટાયા છે. વલસાડમાં જિલ્લામાં ભારે વરસાદથી નદીઓમાં નવા નીરની આવક શરૂ થઈ ગઈ છે. ઉપરવાસમાં વરસાદ થતાં મધુબન રેમમાંથી ૫૦ હજાર ક્યુસેક પાણી છોડાયું છે. તો બીજી તરફ કોલક નદી બે કાંઠે વહેવા લાગી છે. નવસારી જિલ્લામાં ભારે વરસાદને પગલે અસરગ્રસ્ત

ખામેનેઈની સત્તાના પાયા હલાવી નાંખીશું: હોસ્પિટલ પર હુમલા બાદ ભડક્યું ઈઝરાયલ

ઈરાને મધ્ય ઈઝરાયલની બીર્શેબા હોસ્પિટલ પર હુમલો કરતાં ઈઝરાયલ ભડકી ઉઠ્યું છે. ઈઝરાયલના રક્ષા મંત્રી કાટ્ઝે ઈરાન વિરુદ્ધ ઉગ્ર મોરચો છેડતાં તેના સુપ્રીમ લીડર અલી ખામેનેઈને મારવાની ખુલ્લેઆમ ધમકી આપી છે. કાટ્ઝેનું આ નિવેદન વડાપ્રધાન બેન્જામિન નેતન્યાહૂના બદલો લેવાના વચનની થોડી ક્ષણો બાદ આવ્યું છે. ઈઝરાયલના સ્થાનિક મીડિયા અનુસાર, ઈઝરાયલના



રક્ષા મંત્રી કાટ્ઝે કહ્યું છે કે, હોસ્પિટલ પર હુમલા માટે ખામેનેઈ જવાબદાર છે. આથી હવે અમે સીધા તેમને જ ટાર્ગેટ કરીશું. આ યુદ્ધ એક અપરાધ છે, અને તેની સજા ખામેનેઈને

મળશે. ઈઝરાયલના રક્ષા મંત્રીએ કહ્યું કે, જે રીતે ઈરાન હાઈપરસોનિક મિસાઈલનો ઉપયોગ કરી રહ્યું છે. જે નિશ્ચિતપણે સંકેત આપે છે કે, તે યુદ્ધ ઈચ્છે છે. હવે અમે પણ નવી રીતો અપનાવી ઈરાન પર હુમલો કરીશું. અલી ખામેનેઈની સત્તાને હચમચાવી દઈશું. તેના માટે જે કરવું પડે તે કરીશું. અમે સંભવિત તમામ હુમલા કરીશું. તહેરાન પર ઈઝરાયલના હુમલાનો જવાબ આપતાં ઈરાને આજે ઈઝરાયલની બીર્શેબા નામની હોસ્પિટલ પર હુમલો કર્યો હતો. જેમાં છ લોકો ગંભીર રૂપે ઘવાયા છે. ૨૦થી વધુને આંશિક ઈજા થઈ છે. હોસ્પિટલ સંપૂર્ણપણે ધરાશાયી થઈ છે. આ હોસ્પિટલ ઈઝરાયલ ડિકેન્સ ફોર્સના કમાન્ડ એરિયામાં હતી. જેથી તેને ટાર્ગેટ બનાવવામાં આવી છે. ઈરાન ઈન્ટરનેશનલ અનુસાર, ઈઝરાયલના હુમલાને ધ્યાનમાં લેતાં અલી ખામેનેઈ આખા પરિવાર સાથે તહેરાનના લાવિજાન બંકરમાં છુપાયા હોવાના અહેવાલ છે. આ બંકર ન્યૂકિલર સાઈટની નજીક છે. બંકરની પાસે ઈરાન આર્મીનું મજક પણ છે. ખામેનેઈ ઈરાનના સુપ્રીમ લીડર છે. સેનાની કમાન્ડ તેમની પાસે છે. ઈઝરાયલના હુમલાના વિરોધમાં ખામેનેઈએ ખુલ્લેઆમ ઈઝરાયલ અને અમેરિકાને ચેતવણી આપી હતી કે, અમે આત્મસમર્પણ નહીં કરીએ.

જસ્ટિસ યશવંત વર્માના કેસમાં મોટો ખુલાસો, સ્ટોર રૂમમાં કેસનો ઢગલો જોનારા ૧૦ સાક્ષી સામે આવ્યા



નવી દિલ્હીમાં જસ્ટિસ યશવંત વર્માના નિવાસસ્થાને આગ લાગ્યા બાદ સ્ટોર રૂમમાંથી મળી આવેલી લાખો રૂપિયાની બળી ગયેલી ચલણી નોટોના કેસની તપાસમાં સુપ્રીમ કોર્ટે ઠાવો કર્યો છે કે આ મામલાના ૧૦ સાક્ષીઓ છે. જેમણે મોટી માત્રામાં રોકડ જોઈ હતી. તે બધા દિલ્હી ફાયર સર્વિસ તેમજ દિલ્હી પોલીસના અધિકારીઓ છે. સમિતિએ જસ્ટિસ વર્માના વર્તનને અકુદરતી અને શંકાસ્પદ ગણાવ્યું છે અને તેમની સામે પ્રવેશ કરી શકતા હતા. તેઓ બાદમાં રૂમ સાફ કરવામાં આવ્યા અને ત્યાંથી બધી નોટો ગાયબ થઈ ગઈ.

નિવાસસ્થાને અચાનક આગ લાગી ત્યારે આ રોકડ કોભાંડનો મામલો સામે આવ્યો હતો. આગ ઓલવવા પહોંચેલા દિલ્હી ફાયર સર્વિસ અને પોલીસ અધિકારીઓએ ત્યાં મોટી માત્રામાં રોકડ જોઈ, જેમાંથી અડધી બળી ગઈ હતી. કેટલાક સાક્ષીઓએ જણાવ્યું હતું કે રોકડનો ઢગલો લગભગ ૧.૫ ફૂટ ઊંચો હતો અને ૫૦૦ રૂપિયાની નોટો ચારે બાજુ વિખરાયેલી હતી. આ ઉપરાંત તપાસ સમિતિએ જણાવ્યું કે ફક્ત જસ્ટિસ વર્મા અને તેમના પરિવારના સભ્યો જ તે રૂમમાં પ્રવેશ કરી શકતા હતા. તેઓ બાદમાં રૂમ સાફ કરવામાં આવ્યા અને ત્યાંથી બધી નોટો ગાયબ થઈ ગઈ.

અગ્ર, નાગરિક પુરવઠા અને ગ્રાહકોની બાબતોનો વિભાગ, ગુજરાત સરકાર

રાજ્ય સરકાર દ્વારા

“રાષ્ટ્રીય અગ્ર સલામતી કાયદા -૨૦૧૩”

(N.F.S.A.) હેઠળ મળવાપાત્ર વિતરણના જથ્થાની જાણકારી.

જૂન -૨૦૨૫ માસમાં જુલાઈ અને ઓગસ્ટ -૨૦૨૫ મહિનાનું વિતરણ તારીખ ૩૦/૦૬/૨૦૨૫ સુધી ચાલુ રહેશે.

“પ્રધાનમંત્રી ગરીબ કલ્યાણ અગ્ર યોજના”

અંતર્ગત જુલાઈ-૨૦૨૫ માસના ઘઉં અને ચોખાના વિનામૂલ્યે વિતરણની જાણકારી.

ક્રમ	કેટેગરી	અનાજ	મળવાપાત્ર જથ્થો
૧	અંત્યોદય કુટુંબો (AAY)	ઘઉં	કાર્ડ દીઠ ૨૦ કિ.ગ્રા.
૨		ચોખા	કાર્ડ દીઠ ૧૫ કિ.ગ્રા.
૩	અગ્રતા ધરાવતા કુટુંબો (PHH)	ઘઉં	વ્યક્તિ દીઠ ૩ કિ.ગ્રા.
૪		ચોખા	વ્યક્તિ દીઠ ૨ કિ.ગ્રા.

“પ્રધાનમંત્રી ગરીબ કલ્યાણ અગ્ર યોજના”

અંતર્ગત ઓગસ્ટ-૨૦૨૫ માસના ઘઉં અને ચોખાના વિનામૂલ્યે વિતરણની જાણકારી.

ક્રમ	કેટેગરી	અનાજ	મળવાપાત્ર જથ્થો
૧	અંત્યોદય કુટુંબો (AAY)	ઘઉં	કાર્ડ દીઠ ૨૦ કિ.ગ્રા.
૨		ચોખા	કાર્ડ દીઠ ૧૫ કિ.ગ્રા.
૩	અગ્રતા ધરાવતા કુટુંબો (PHH)	ઘઉં	વ્યક્તિ દીઠ ૩ કિ.ગ્રા.
૪		ચોખા	વ્યક્તિ દીઠ ૨ કિ.ગ્રા.

જૂન-૨૦૨૫ રાજ્ય સરકારની તુવેરદાળ, ચણા, ખાંડ અને મીઠાના રાહતદરે વિતરણ સંબંધિત યોજનાઓની અગત્યની જાણકારી

ક્રમ	આવશ્યક ચીજવસ્તુ	કેટેગરી	મળવાપાત્ર જથ્થો	(ભાવ પ્રતિ કિ.ગ્રા. ₹)
૧	તુવેર દાળ	N.F.S.A. કુટુંબો	કાર્ડ દીઠ ૧ કિ.ગ્રા.	૫૦
૨	ચણા	N.F.S.A. કુટુંબો	કાર્ડ દીઠ ૧ કિ.ગ્રા.	૩૦
૩	ખાંડ	અંત્યોદય કુટુંબો	૩ વ્યક્તિ સુધી કાર્ડદીઠ ૧ કિ.ગ્રા. ૩ થી વધુ વ્યક્તિદીઠ ૦.૩૫૦ કિ.ગ્રા.	૧૫
૪		બીપીએલ કુટુંબો	વ્યક્તિદીઠ ૦.૩૫૦ કિ.ગ્રા.	૨૨
૫	મીઠું	N.F.S.A. કુટુંબો	કાર્ડ દીઠ ૧ કિ.ગ્રા.	૧

— અગત્યની સૂચના

જૂન માસમાં PMGKAY (NFSA) યોજના હેઠળનો જુલાઈ અને ઓગસ્ટ માસનો ઘઉં અને ચોખાનો જથ્થો તથા રાજ્ય સરકાર તરફથી વિતરિત કરવામાં આવતા જૂન માસના તુવેરદાળ, ચણા, ખાંડ અને મીઠાના જથ્થાનું વિતરણ જૂન માસમાં કરવામાં આવશે. જેના માટે દરેક કાર્ડધારકે કુલ-૩ વાર આધાર આધારિત ઓથેન્ટિકેશન કરવાનું રહેશે.

આપના રેશનકાર્ડને લગતી તથા આપને મળવાપાત્ર અનાજ અંગેની વિશેષ જાણકારી માટે “My Ration” મોબાઇલ એપ્લિકેશન Google Play Store પરથી અથવા QR કોડ સ્કેન કરી ડાઉનલોડ કરવા વિનંતી.

◆ રાજ્ય સૂંટણી પંચની તા.૦૭/૦૬/૨૦૨૫ અને મુખ્ય નિવાસિન અધિકારીશ્રીની કચેરી ગુજરાત રાજ્યની તા.૧૧/૦૬/૨૦૨૫ થી પ્રસિદ્ધિ માટે મંજૂરી મેળવવામાં આવેલ છે

લાભાર્થી પુરવઠાને લગતી ફરિયાદ હેલ્પલાઇન નં. ૧૮૦૦-૨૩૩-૫૫૦૦, ૧૯૬૭, ૧૪૪૪૫ તેમજ “My Ration” મોબાઇલ એપ્લિકેશન દ્વારા નોંધાવી શકાય.


તંત્રી લેખ....

ખરીફ સિઝનમાં રેકોર્ડ
વાવણી, ડાંગર તથા

સોયાબીનના વાવેતરમાં વધારો

ગ્રામ્ય વિસ્તારોમાં ખરીફ પાકોનું વાવેતર શરૂ થયું છે. શરૂઆતના તબક્કામાં જ આ પાકોનું વાવેતર મોટી સંખ્યામાં થઈ રહ્યું છે. આ પાકોનું વાવેતર ગયા વર્ષ કરતાં વધુ છે. ખરીફ સિઝનના મુખ્ય પાક ડાંગરનું વાવેતર પણ ગયા વર્ષ કરતાં વધુ ચાલી રહ્યું છે. મકાઈ, તુવેર, રાગી, કપાસ અને મગફળી સિવાય, મોટાભાગના અન્ય ખરીફ પાકોના વિસ્તારમાં વધારો નોંધવામાં આવ્યો છે. આ વર્ષે ૧૩ જૂન સુધીમાં ૮૮.૨૯ લાખ હેક્ટરમાં ખરીફ પાકનું વાવેતર થયું છે, જે ગયા વર્ષના ૮૭.૮૧ લાખ હેક્ટર વિસ્તાર કરતાં ૧.૪૮ ટકા વધુ છે.

ડાંગર ખરીફ સિઝનનો સૌથી મોટો પાક છે. કૃષિ અને ખેડૂત કલ્યાણ વિભાગના જણાવ્યા અનુસાર, ગયા અઠવાડિયાના અંત સુધીમાં એટલે કે ૧૩ જૂન સુધીમાં ૪.૫૩ લાખ હેક્ટરમાં ડાંગરનું વાવેતર થયું છે. ગયા વર્ષે આ જ સમયગાળામાં આ વિસ્તાર ૪ લાખ હેક્ટર હતો. આમ, આ વર્ષે ડાંગરના વાવેતર વિસ્તારમાં ૧૩.૨૫ ટકાનો વધારો થયો છે. આ જ સમયગાળામાં કપાસનો વાવેતર વિસ્તાર નજીવો ઘટીને ૧૩.૧૯ ટકા થયો છે. શણનું વાવેતર પણ ૩ ટકા ઘટીને ૫.૪૮ લાખ હેક્ટર થયું છે. સરકારી આંકડા મુજબ, ૧૩ જૂનના રોજ પૂરા થતા સમાહ સુધીમાં ૩.૦૭ લાખ હેક્ટરમાં કઠોળનું વાવેતર થયું છે, જે ગયા વર્ષના સમાન સમયગાળામાં ૨.૬૦ લાખ હેક્ટરમાં વાવેલા કઠોળ કરતાં ૧૮ ટકા વધુ છે. પ્રાથમિક અનુસાર, ૧૩ જૂન સુધીમાં, તેલીબિયાં પાકનું વાવેતર ૨.૦૫ લાખ હેક્ટર નોંધાયું હતું, જે ગયા વર્ષના સમાન સમયગાળાના ૧.૫૦ લાખ હેક્ટર કરતાં લગભગ ૩૦ ટકા વધુ છે. આ સમયગાળા દરમિયાન, સોયાબીનનો વિસ્તાર અઢી ગણો વધીને ૧.૦૭ લાખ હેક્ટર થયો છે. સૂર્યમુખી, તલ, નાઈજર અને એરંડાનું વાવેતર પણ વધ્યું છે. જોકે, આ સમયગાળા દરમિયાન, મગફળીનું વાવેતર ૧૮ ટકા ઘટીને ૦.૫૮ લાખ હેક્ટર થયું છે.

ફિલ્મ ચાર મુખ્ય પાત્રો આસપાસ ફરે છે, દરેક એક
અનોખી રીતે બંધાઈ ગયેલું જીવન જીવી રહ્યા છે

ફિલ્મમાં એક પ્રતિકાત્મક પાત્ર પણ છે — એક કૈજરૂં કાકા માં ફસાયેલી માછલી, જે બંધન, લાગણીશીલ તરસ અને મુક્તિની ભ્રમણાને દર્શાવે છે.

આ વારતા દરેક પાત્રના દૈનિકીઓથી જીવનનો અર્થ શોધે છે અને તેમના ભાવનાત્મક તથા માનસિક સંઘર્ષ દ્વારા આ મોટો પ્રશ્ન ઊભો કરે છે: ×સાચું જીવનું એટલે શું?×

ફિલ્મનું મુખ્ય તત્વ પિતા અને પુત્ર વચ્ચેના સંબંધ અને

- પિતા, જે ગુનાની લાગણી અને આંતરિક સંઘર્ષથી પીડાઈ રહ્યા છે.
- પુત્ર, જે શારીરિક રીતે અશક્ત છે — ખભાથી નીચે સંપૂર્ણ પેરાલાઇઝ્ડ છે.
- પુત્રનો કાળજી રાખનાર, પિતાનો નજીકનો મિત્ર છે, જેમણે ફરજભાવના કારણે બાળપણથી જ તેનું લાલન પાલન કર્યું છે, પણ પોતાના અંગત દુઃખોથી પણ શાંત રીતે ઝગમગી રહ્યા છે.
- માયા, પિતાની પ્રેમિકા, જે તેના અત્યંત પ્રેમ માં છે અને એજ પ્રેમ ને કારણે લાગણીઓ થી બંધાયેલી છે.

જીવનના અર્થ વિશેના તેમના સંઘર્ષને લઈને છે. પુત્ર, ૨૫ વર્ષનો અને ગંભીર રીતે અશક્ત, સંપૂર્ણપણે અન્ય લોકો પર નિર્ભર છે. પિતા, એક અમીર વેપારી, છેલ્લાં ત્રણ વર્ષથી પોતાનાં ઘરમાં જ પુત્રની દેખરેખ રાખવા માટે બંધાઈ ગયા છે. આ લાંબી એકલતાએ પિતાની માનસિક સ્થિતિને બગાડવાનું શરૂ કર્યું છે અને હવે તેમને જીવંત ભ્રમો થવા લાગે છે — જેમાં એક ભય એ છે કે તેમનો પોતાનો પુત્ર ક્યારેક તેમને નુકસાન પહોંચાડી શકે છે.

પિતાની બગાડતી માનસિક હાલતને સમજતાં પુત્રને એક વિકૃત રીતે તેમને બંનેને મુક્ત કરવાની તક દેખાય છે. પુત્ર ખૂબ જ સૂક્ષ્મ રીતે પિતાને અસાધારણ વિચાર તરફ દોરી રહ્યો છે: પોતાના જીવન ની સમાપ્તિ.

આ ફિલ્મનો હીરો કોઈ વ્યક્તિ નથી કે કોઈ ઘટના પણ નથી. આ ફિલ્મનો હીરો છે તેની વાર્તા જે જીવનના મૂળભૂત પ્રશ્નને આપણી સામે મૂકી દે છે.. “આપણાં અસ્તિત્વનો અર્થ શો છે?” આ ફિલ્મ કદાચ આ પ્રશ્નનો જવાબ નથી, છતાં પણ આ ફિલ્મ આ પ્રશ્ન વિષે આપણને આ પ્રશ્ન વિષે એક નવો જ દ્રષ્ટિકોણ આપે

છે.. અચૂક જોવા જેવી ફિલ્મ,, ફિલ્મ ના લેખક અને દિગ્દર્શક સાહિલભાઈ કંદોઈ આપણા ગુજરાતી છે જે છે stralia civil engineer છે ફિલ્મ નો ૨૭ જુલાઈ એ જીઅફલીઅ માં ડિબીઈ ડિબીઈ થશે. છેજંકિફેક ના પાંચ નામી ફિલ્મ ફેસ્ટિવલ માં નોમિનેટે થયેલી આ ફિલ્મ સપ્ટેમ્બર માં ડિબીઈ થશે.

ઈરાનના નેતા ખામેનીએ ઇઝરાયલને
'ગંભીર પરિણામો'ની ચેતવણી
આપી, લશ્કરી ધમકીઓ પર
અમેરિકાને કડક સંદેશ આપ્યો

તેહરાન,
બુધવારે એક ટેલિવિઝન સંબોધનમાં, ઈરાનના સર્વોચ્ચ નેતા આયાતુલ્લાહ ખામેનીએ ઈઝરાયલ અને યુનાઈટેડ સ્ટેટ્સ પર પ્રહારો કર્યા, અને જો તેમના દેશ સામે લશ્કરી કાર્યવાહી કરવામાં આવશે તો તેના ગંભીર પરિણામો ભોગવવાની ચેતવણી આપી. દબાણ હેઠળ ઈરાન શરણાગતિ સ્વીકારશે નહીં તેવી જાહેરાત કરતા, ખામેનીએ ઈઝરાયલ પર તેના તાજેતરના પગલાંમાં ×ગંભીર ભૂલ× કરવાનો આરોપ લગાવ્યો, અને શપથ લીધા કે તેલ અવીવને તેના આક્રમણ માટે ×સજા× કરવામાં આવશે. ×ઈઝરાયલ એક મોટી ભૂલ કરી છે, અને તેમને ગંભીર પરિણામોનો સામનો કરવો પડશે. અમે તેના શાસકો પ્રત્યે કોઈ દયા નહીં બતાવીએ,× તેમણે તાજેતરના સંઘર્ષ પછી રાષ્ટ્રને તેમના પ્રથમ ટેલિવિઝન સંબોધનમાં ભારપૂર્વક જણાવ્યું. ઈરાનના સર્વોચ્ચ નેતાની ટિપ્પણીઓ યુએસ રાષ્ટ્રપતિ ડોનાલ્ડ ટ્રમ્પ દ્વારા ઈરાનને ×બિનશરતી શરણાગતિ× માટે હાકલ કર્યાના કલાકો પછી આવી. તેના જવાબમાં, ખામેનીએ વોશિંગ્ટનને કડક ચેતવણી આપી, ભારપૂર્વક જણાવ્યું કે ઈરાન સામે કોઈપણ હુમલો ×ગંભીર અને ભરપાઈ ન થઈ શકે તેવા પરિણામો× લાવશે. તેમણે યુએસને લશ્કરી સંઘર્ષમાં જોડાવા સામે ચેતવણી આપી, સૂચવ્યું કે આવા પગલાથી અમેરિકન હિતોને નોંધપાત્ર નુકસાન થશે.

કાયદા ઘડનારાઓ પર ગોળીબાર થયા બાદ ટ્રમ્પે મિનેસોટાના ગવર્નર
વોલ્ડને ફોન નહીં કરવા બાબતે કહ્યું કે તેઓ સમય વેડફવા નથી માંગતા

વોશિંગ્ટન,
અમેરિકાના રાષ્ટ્રપતિ ડોનાલ્ડ ટ્રમ્પે મંગળવારે બે રાજ્યના ધારાસભ્યો પર ગોળીબાર થયા બાદ મિનેસોટાના ગવર્નર ટિમ વોલ્ડને બોલાવવાની શક્યતાને નકારી કાઢી હતી અને કહ્યું હતું કે આમ કરવાથી "સમયનો બગાડ" થશે. વોલ્ડના પ્રવક્તાએ જણાવ્યું હતું કે ગવર્નર ઈચ્છે છે કે ટ્રમ્પ "બધા અમેરિકનો માટે રાષ્ટ્રપતિ બને." શનિવારે વહેલી સવારે થયેલા ગોળીબારમાં એક ધારાસભ્ય અને તેમના પતિનું મોત થયું હતું, અને

બીજા ધારાસભ્ય અને તેમની પત્ની ગંભીર રીતે ઘાયલ થયા હતા. રવિવારે એક શંકાસ્પદ વ્યક્તિએ પોલીસ સમક્ષ આત્મસમર્પણ કર્યું હતું. ઈઝરાયલ અને ઈરાન વચ્ચે મધ્ય પૂર્વમાં વધતા તણાવને કારણે કેનેડામાં આંતરરાષ્ટ્રીય સમિત ઊડીને અચાનક વોશિંગ્ટન પાછા ફરતી વખતે રિપબ્લિકન રાષ્ટ્રપતિએ મંગળવારે વહેલી સવારે એર ફોર્સ વનમાં પત્રકારો સાથે વાત કરી હતી. તેમણે વોલ્ડને ફોન કર્યો છે કે કેમ તે પૂછવામાં આવતા ટ્રમ્પે કહ્યું કે ડેમોક્રેટિક ગવર્નર "યુસ્ત" અને "બહાર

નીકળી ગયા" છે અને, "હું તેમને ફોન કરતો નથી." રાષ્ટ્રપતિઓ ઘણીવાર દુર્ઘટનાના સમયે, જેમ કે સામૂહિક હત્યાકાંડ અથવા કુદરતી આફતો પછી, ગવર્નર, મેયર અને અન્ય ચૂંટાયેલા અધિકારીઓનો સંપર્ક કરે છે, જેથી તેઓ સંવેદના વ્યક્ત કરી શકે અને જો જરૂરી હોય તો, ફેડરલ મેળવી શકે. વિમાનમાં, ટ્રમ્પને વોલ્ડ સાથે આવા સંપર્કમાં રસ ન હતો, જે ૨૦૨૪ ના ડેમોક્રેટિક રાષ્ટ્રપતિ પદના ઉમેદવાર કમલા હેરિસ માટે ઉપરાષ્ટ્રપતિ પદના રનિંગ

સાથી હતા, જે ટ્રમ્પ સામે હારી ગયા હતા. ઝુંબેશ દરમિયાન, વોલ્ડ ઘણીવાર ટ્રમ્પ અને અન્ય રિપબ્લિકન રાજકારણીઓને "અજબ" કહેતા હતા. "હું ખરેખર તેમને ફોન કરતો નથી. તે ચાલાક છે - તેમણે આ વ્યક્તિને એક પદ પર નિયુક્ત કર્યા, ટ્રમ્પે કહ્યું. "મને લાગે છે કે મિનેસોટાના ગવર્નર ખૂબ જ ગુસ્સે ભરાયેલા છે. હું તેમને ફોન નથી કરી રહ્યો. હું તેમને કેમ ફોન કરીશ?" "હું તેમને ફોન કરીને કહી શકું છું, 'હાય, તમે કેમ છો?'" ટ્રમ્પે આગળ કહ્યું. "તે વ્યક્તિ પાસે કોઈ સંકેત નથી. તે એક, તે

ગડબડ છે. તો, તમે જાણો છો, હું સારો બનીને તેમને ફોન કરી શકું છું પણ શા માટે સમય બગાડવો?" વોલ્ડના પ્રવક્તા ટેડી ત્યાને મંગળવારે એક નિવેદન સાથે પ્રતિક્રિયા આપી હતી જેમાં કહેવામાં આવ્યું હતું કે, "ગવર્નર વોલ્ડ ઈચ્છે છે કે રાષ્ટ્રપતિ ટ્રમ્પ બધા અમેરિકનો માટે રાષ્ટ્રપતિ બને, પરંતુ આ દુર્ઘટના ટ્રમ્પ કે વોલ્ડ વિશે નથી." આ હોર્ટમેન પરિવાર, હોર્ટમેન પરિવાર અને મિનેસોટા રાજ્ય વિશે છે, અને રાજ્યપાલ ત્રણેયને સાજા કરવામાં મદદ કરવા પર ધ્યાન કેન્દ્રિત કરે છે," ત્યાને

કહ્યું. "આ વ્યક્તિ" ને પદ પર નિયુક્ત કરવામાં આવ્યો હોવાનો ટ્રમ્પનો ઉલ્લેખ વાન્સ બોલ્ટરનો સંદર્ભ હોય તેવું લાગે છે, જે શંકાસ્પદ વ્યક્તિ છે જેણે મિનેસોટામાં લગભગ બે દિવસની શોધખોળ પછી પોલીસ સમક્ષ આત્મસમર્પણ કર્યું હતું. બોલ્ટર એક ભૂતપૂર્વ રાજકીય નિયુક્ત છે જેમણે ડેમોક્રેટિક રાજ્યના સેનેટર જોન હોર્ટમેન જેવા જ રાજ્ય કાર્યબળ વિકાસ બોર્ડમાં સેવા આપી હતી, રેકોર્ડ દર્શાવે છે, જોકે તે સ્પષ્ટ નથી કે તેઓ એકબીજાને કેટલી સારી રીતે જાણતા હતા કે નહીં. અધિકારીઓનું કહેવું છે

કે હોર્ટમેન અને તેમની પત્ની, યવેટ, ભૂતપૂર્વ ડેમોક્રેટિક હાઉસ સ્પીકર મેલિસા હોર્ટમેનના ઘરથી થોડા માઈલ દૂર થયેલા ગોળીબારમાં ગંભીર રીતે ઘાયલ થયા હતા, જેમને તેમના પતિ, માર્ક સાથે શનિવારે વહેલી સવારે ઉત્તરી મિનિયાપોલિસ ઉપનગરોમાં તેમના ઘરે ગોળી મારીને જીવલેણ ગોળી મારી દેવામાં આવી હતી. મીડિયા દ્વારા ઈન્ટરવ્યુ લેવામાં આવેલા મિત્રો અને ભૂતપૂર્વ સાથીદારોએ બોલ્ટરને એક શ્રદ્ધાળુ ખ્રિસ્તી તરીકે વર્ણવ્યું હતું જે ઈવેન્જેલિકલ ચર્ચમાં હાજરી આપતો હતો અને ટ્રમ્પ

માટે પ્રચાર રેલીઓમાં જતો હતો. ફેડરલ પ્રોસિક્યુટર્સ બોએલ્ટર પર હત્યા અને પીછો કરવાનો આરોપ મૂક્યો હતો, જે દોષિત ઠેરવવામાં આવે તો મૃત્યુદંડની સજા થઈ શકે છે. તેમના મુખ્ય વકીલે ટિપ્પણી કરવાનો ઈનકાર કર્યો છે. જો કે, મંગળવારે વોલ્ડ જાહેરમાં હાજર રહ્યા ન હતા, પરંતુ સોમવારે તેમણે હોર્ટમેનના પરિવાર અને મિનેસોટાના લોકો પ્રત્યે સંવેદના વ્યક્ત કરવા બદલ ઓન્ટારિયોના પ્રીમિયર ડગ ફોર્ડનો સોશિયલ મીડિયા પર આભાર માન્યો.

યુનિફાઈડ પેન્શન યોજના હેઠળના કર્મચારીઓ હવે
નિવૃત્તિ અને મૃત્યુ ગ્રેયુઈટી લાભો માટે પાત્ર બનશે

નવી દિલ્હી,
કેન્દ્રીય મંત્રી જિતેન્દ્ર સિંહે બુધવારે જણાવ્યું હતું કે યુનિફાઈડ પેન્શન યોજનાનો ભાગ બનતા તમામ કેન્દ્ર સરકારના કર્મચારીઓ હવે જૂની પેન્શન યોજના હેઠળ ઉપલબ્ધ નિવૃત્તિ અને મૃત્યુ ગ્રેયુઈટી લાભો માટે પાત્ર બનશે.

સરકારી કર્મચારીઓના એક મોટા વર્ગની આ લાંબા સમયથી પડતર માંગણીનો જવાબ આપતા, તેમણે કહ્યું કે, આ પગલું સરકારી કર્મચારીઓની નોંધપાત્ર માંગને સંબોધે છે અને નિવૃત્તિ લાભોમાં સમાનતા લાવે છે.

કર્મચારી રાજ્ય મંત્રી સિંહે કહ્યું હતું કે, નવી જોગવાઈ રાષ્ટ્રીય પેન્શન સિસ્ટમ હેઠળ તમામ શ્રેણીના કર્મચારીઓ માટે સામાજિક સુરક્ષા સુનિશ્ચિત કરવા

માટેની સરકારની પ્રતિબદ્ધતાને પ્રતિબિંબિત કરે છે. છેલ્લા ૧૧ વર્ષોમાં કર્મચારી, જાહેર ફરિયાદ અને પેન્શન મંત્રાલયની ×પરિવર્તનશીલ× યાત્રા પર એક પત્રકાર પરિષદને સંબોધતા, તેમણે શાસનને સરળ બનાવવા, નાગરિકોને સહાયકરણ કરવા અને વહીવટનું માનવીકરણ કરવાના હેતુથી શ્રેણીબદ્ધ સુધારાઓ પર પ્રકાશ પાડ્યો.

યુપીએસ હેઠળ આવરી લેવામાં આવતા કેન્દ્ર સરકારના કર્મચારીઓ હવે સેન્ટ્રલ સિવિલ સર્વિસીસ રૂલ્સ, ૨૦૨૧ ની જોગવાઈઓ અનુસાર નિવૃત્તિ અને મૃત્યુ ગ્રેયુઈટી લાભો માટે પાત્ર બનશે, એમ સિંહે જણાવ્યું હતું.

કર્મચારી મંત્રાલય હેઠળના પેન્શન અને પેન્શનરોના કલ્યાણ

વિભાગે બુધવારે ×યુનિફાઈડ પેન્શન યોજના હેઠળ આવરી લેવામાં આવતા કેન્દ્રીય સરકારી કર્મચારીઓ માટે સેવા દરમિયાન સરકારી કર્મચારીના મૃત્યુ પર અથવા અમાન્યતા અથવા અપંગતાને કારણે સરકારી સેવામાંથી છૂટા થવા પર જૂની પેન્શન યોજના હેઠળ લાભ મેળવવાના વિકલ્પો× પર એક આદેશ જારી કર્યો હતો.

×આ આદેશ કર્મચારીને સેવા દરમિયાન મૃત્યુના કિસ્સામાં જી માં પાછા ફરવાનો વિકલ્પ આપે છે. તે પ્રગતિશીલ સ્વભાવનું છે અને કર્મચારીઓ દ્વારા માંગવામાં આવતી સ્પષ્ટતાઓને સંબોધિત કરે છે, ×ડેઈલ સચિવ વી શ્રીનિવાસે મીડિયાને જણાવ્યું. ઓલ ઈન્ડિયા ડ્રજ એમ્પ્લોયીઝ ફેડરેશનના પ્રમુખ, મનજીત સિંહ પટેલે આ આદેશનું

સ્વાગત કર્યું અને તેને સરકાર દ્વારા એક ઐતિહાસિક અને ખૂબ જ જરૂરી પગલું ગણાવ્યું. પટેલે જણાવ્યું હતું કે જી માં મૃત્યુ-સહ-નિવૃત્તિ ગ્રેયુઈટીનો સમાવેશ કરવાથી કર્મચારીઓની બધી ગેરસમજો દૂર થશે. તેમણે કહ્યું કે, જી હેઠળ સેવા દરમિયાન કોઈપણ કર્મચારીના મૃત્યુ અથવા અપંગતાના કિસ્સામાં જી લાભોનો સમાવેશ કરવો એ એક મહાન ન્યાય છે.

×તેથી, ઘણા કર્મચારીઓ હવે જી પસંદ કરશે, × પટેલે કહ્યું. ડેઈલ એ ડ્રજ હેઠળ આવરી લેવામાં આવેલા કેન્દ્ર સરકારના કર્મચારીઓની સેવા-સંબંધિત બાબતોને નિયંત્રિત કરવા માટે સેન્ટ્રલ સિવિલ સર્વિસીસ રૂલ્સ, ૨૦૨૧ ને સૂચિત કર્યું હતું.

આ હેઠળ, નિયમ ૧૦ ડ્રજ

હેઠળ આવરી લેવામાં આવેલા દરેક કેન્દ્ર સરકારના કર્મચારી દ્વારા ડ્રજ હેઠળ આવરી લેવામાં આવેલા વિકલ્પનો ઉપયોગ કરવાની જોગવાઈ કરે છે, જેથી સરકારી કર્મચારીનું સેવા દરમિયાન મૃત્યુ થાય અથવા અમાન્યતા અથવા અપંગતાના આધારે તેને છૂટા કરવામાં આવે.

×ડ્રજ હેઠળ જી ને એક વિકલ્પ તરીકે સૂચિત કરવામાં આવ્યું છે. તેથી, એવું નક્કી કરવામાં આવ્યું છે કે જે કેન્દ્ર સરકારના સિવિલ કર્મચારીઓ ડ્રજ હેઠળ જી પસંદ કરે છે તેઓ ડ્રજ જી અથવા ઝજજ નિયમો, ૨૦૨૧ અથવા ઝજજ નિયમો, ૨૦૨૩ હેઠળ લાભ મેળવવા માટે પાત્ર રહેશે, જો સરકારી કર્મચારીનું સેવા દરમિયાન મૃત્યુ થાય અથવા અમાન્યતા અથવા અપંગતાના આધારે તેને છૂટા

કરવામાં આવે, × આદેશમાં જણાવાયું છે. નાણા મંત્રાલયે ૨૪ જાન્યુઆરીના રોજ, ૧ એપ્રિલ, ૨૦૨૫ થી કેન્દ્ર સરકારની સિવિલ સેવામાં ભરતી માટે ડ્રજ હેઠળ વિકલ્પ તરીકે ડ્રજ કરવા અંગે એક સૂચના જારી કરી હતી. તે ડ્રજ હેઠળ આવરી લેવામાં આવેલા કેન્દ્ર સરકારના કર્મચારીઓને જી હેઠળ સમાવેશ માટે એક વખતનો વિકલ્પ આપે છે. સરકારી આદેશમાં જણાવાયું છે કે, રાષ્ટ્રીય પેન્શન પ્રણાલી હેઠળ જી પસંદ કરનાર દરેક કેન્દ્રીય સરકારી કર્મચારી, સેવામાં જોડાતા સમયે, જી હેઠળ અથવા ઝજજ નિયમો, ૨૦૨૧ અથવા ઝજજ નિયમો, ૨૦૨૩ હેઠળ લાભ મેળવવા માટે ફોર્મ ૧ માં એક વિકલ્પનો ઉપયોગ કરશે,

છૂટાછેડા બાદ અભિનેત્રીએ
ભારત છોડ્યું, દીકરી સાથે
દુબઈમાં જઈને વસી ગઈ

‘મેરી પ્યારી બિંદુ’ કેમ માલવિકા સિતાલાની અને અખિલ આર્યને વર્ષ ૨૦૨૦ લગ્ન કર્યા હતા. લગ્નના ત્રણ વર્ષ બાદ બંનેના છૂટાછેડા લઈને અલગ થઈ ગયા હતા. વર્ષ ૨૦૨૩માં જ અભિનેત્રી એક પુત્રીના મા બની હતી. છૂટાછેડા પછી અભિનેત્રીએ ઘણું સહન કર્યું, પરંતુ કહેવત છે ને કે, કાળી રાત પછી ચોક્કસ સવાર પડે જ છે. માલવિકાના જીવનમાં પણ આવી જ સવાર આવી ચૂકી છે. એક્ટ્રેસમાંથી યુટ્યુબર- ઈન્ફ્લુએન્સર બનેલી માલવિકા તેની પુત્રી સાથે દુબઈ શિક્ટ થઈ ગઈ છે.

ધાનેરામાં બીયારણ ખરીદી માટે સરવર ડાઉન રહેતા ખેડુતો મુસ્કેલીમાં મુકાયા. બિયારણ ખરીદી માટે ખેડુતના મોબાઇલમાં ઓટીપી ન આવતા ખેડુતો પરેસાન.



હાલમાં ખેડુતો ચોમાસુ વાવેતર માટે ત્યારી કરી રહ્યા છે. ખાસ કરીને મગફળીનું વાવેતર પણ આ વર્ષે મોટા પ્રમાણમાં થાય તેમ છે. જેથી ખેડુતો મગફળીના બીયારણની ખરીદી માટે સહકારી સંઘ કે મંડળીઓમાં સબસીડી યુક્ત બીયારણ ખરીદી કરવા જાય છે. પરંતુ સરકાર દ્વારા બીયારણ ની ખરીદીમાં ઓનલાઇન સુવિધા કરેલ હોવાથી. આધારકાર્ડમાં દાખલ કરેલ નંબર ઉપર ઓટીપી

આવે તોજ તે ખેડુતને બીયારણ મળતુ હોય છે. જ્યારે બીજી તરફ સરકારની વેબસાઇટનું સરવર બરોબર કામ કરતુ ન હોવાથી ઓટીપી આવતા ન હોવાથી રોજ ખેડુતોને ઘડકા ખાવા પડી રહ્યા છે. હાલમાં ધાનેરા તાલુકાના મોટા ભાગના ગામડાઓમાં વરસાદ પણ સારો હોવાથી ખેડુતો બીયારણ માટે ધાનેરાની સહકારી મંડળીઓ તેમજ સંઘમાં મોટી સંખ્યામાં જોવા મળી રહ્યા છે.

પરંતુ સરકાર દ્વારા ઓટીપી ના કારણે ખેડુતોને રોજ રોજ ઘડકા ખાવા પડી રહ્યા છે. જેથી જગતના તાતને ભારે મુસ્કેલી ભોગવવાના દિવસો આવી રહ્યા છે. આ બાબતે ધાખા ગામના ખેડુત મોહનભાઈએ જણાવેલ કે અમે ત્રણ ત્રણ ઘડકા ખાવા છતાં ઓનલાઇન ઓટીપી આવતા નથી અને અમારે ભુખ્યા તરસ્યા અહી બેસી રહેવુ પડે છે. આ સંઘમાં મેનેજર દ્વારા પીવાના

પાણીની વ્યવસ્થા કરાવતા થોડી નિરાન્ત થયેલ છે ખરેખર આ ઓટીપી પ્રથા બંધ કરવી કોઈએ. આ બાબતે તાલુકા સંઘના મેનેજર માસુંગભાઈ આકોલીયાએ જણાવેલ કે સરકાર દ્વારા ખરીદી ઓનલાઇન કરવા માટે જણાવેલ છે પરંતુ સરકારની વેબસાઇટ

ધીમી ચાલતી હોવાથી ઓલ્લ આવતા નથી જેના કારણે કામગીરી ધીમી થાય છે. અમારા તો સતત પ્રયત્નો છે કે ખેડુત હેરાન ન થાય પરંતુ વેબસાઇટના કારણે આ મુસ્કેલી ઉભી થવા પામી છે. આ બાબતે અમાંએ ઉપરી અધિકારીઓને પણ જાણ કરેલ છે.

મંડપેશ્વર સિવિક ફેડરેશન દ્વારા 'જીવનનો હેતુ' વિષય પર સેમિનાર યોજાયો

બોરીવલી વેસ્ટમાં આવેલા મંડપેશ્વર સિવિક ફેડરેશન (એમસીએફ) દ્વારા 'જીવનનો હેતુ' વિષય પર સેમિનારનું આયોજન એમસીએફના એસી બેન્કવેટ હોલ ખાતે ૧૮ જૂનના રોજ સાંજે કરવામાં આવ્યું હતું. એડવોકેટ સતીષ શર્માએ પ્રારંભિક વક્તવ્ય સાથે કાર્યક્રમની શરૂઆત કરાવી હતી. આંતરરાષ્ટ્રીય વક્તા ડૉ. બિપિન દોશી દ્વારા ઉપરોક્ત વિષય પર પાવર પોઇન્ટ પ્રેઝન્ટેશન દ્વારા રજૂઆત કરવામાં આવી હતી. અતિથિ વિશેષ માનનીય સંયુક્ત સચિવ સીએમએ નરેશભાઈ મોતાએ સમાપન કર્યું હતું. સીએનિહારભાઈ જંબુસરિયાએ આ વિષય પર પોતાના વિચાર રજૂ કર્યા હતા. સેમિનારનું સંચાલન સીએસ પંકજ અજમેરાએ કર્યું હતું. સેમિનારમાં હોલ ખીચોખીચ ભરાયેલી હતી અને તેને બહુ સારો પ્રતિસાદ મળ્યો હતો.

ધાનેરા તાલુકાના થાવર ગામે દુધ મંડળીની ચુંટણીમાં શાંતિપુર્ણ માહોલમાં મતદાન



ધાનેરા તાલુકાના થાવર ગામે ગુજરાતમાં સૌથી વધારે દુધ ભરાવતી દુધ મંડળી આવેલ છે. આ દુધ મંડળીમાં વ્યવસ્થાપક કમીટીની રચના માટે ચુંટણી યોજવામાં આવતા ૨૧ બેથકો માટે ૪૩ ઉમેદવારો મેદાનમાં હોવાથી ભુધવારે મતદાન યોજાયું હતું. થાવર દુધ મંડળીના ગોડાઉનમાં ત્રણ વિભાગ પાડીને ૧૦૦૬ મતદારો માટે મતદાનની વ્યવસ્થા કરવામાં આવતા

ભુધવારે સવારે ૮ વાગ્યાથી મતદાન સરુ થતાં બપોરે બે વાગ્યા સુધી મતદાન ચાલેલ જેમાં ૧૦૪૦ મતદારોએ શાંતિપુર્ણ માહોલમાં મતદાન કર્યું હતું. આ મતદાનમાં કોઈપણ અડચણ ના આવે તે માટે પોલિસ બંદોબસ્ત પણ રાખવામાં આવ્યો હતો. આ બાબતે થાવર દુધ મંડળીના મંત્રી અને ચુંટણી અધિકારી જગદિશભાઈ પટેલે જણાવેલ કે સવારથી શાંતિપુર્ણ માહોલમાં મતદાન કરવામાં

આવેલ છે. તેમજ તમામ મતદારો માટે આ પાણીની પણ વ્યવસ્થા રાખવામાં આવેલ છે. આ મતદાન બપોરે બે વાગે પુર્ણ થયા પછી આજે જ ત્રણ વાગ્યાના સુમારથી મતગણતરી સરુ કરવામાં આવનાર છે. જ્યારે પણ મત ગણતરી પુર્ણ થસે ત્યારે વિજેતા પણ જાહેર કરવામાં આવશે. અહેવાલ વિષ્ણુ બારોટ, ધાનેરા.

શ્રી જલારામ ગૌ સત્સંગ મંડળ ડીસા દ્રારા અમદાવાદ પ્લેન દુર્ઘટનામાં મૃત્યુ પામેલા મૃતકોને આપવામાં આવી શ્રધ્ધાંજલિ

સદીની સૌથી મોટી વિમાન દુર્ઘટનાને નવલીધે અમદાવાદ ખાતે ખૂબ મોટી સંખ્યામાં લોકો મૃત્યુ પામ્યા છે. આ બધાના આત્માને પરમાત્મા ચિરશાંતિ આપે તેમજ પરિવારજનોને આ કારમો આઘાત સહન કરવાની શક્તિ આપે તે માટે શ્રી જલારામ ગૌ સત્સંગ મંડળ ડીસા દ્રારા ગુરૂવારે રાત્રે ભજનમાં મૌન પાળી, રામનામની માળા કરી સૌ મૃતકોને શ્રધ્ધાંજલિ આપવામાં આવી હતી. તાજેતરમાં જ મૃત્યુ પામેલ જલારામ ગૌ સત્સંગ મંડળ ડીસા સાથે સંકળાયેલ સર્વ ગોવિંદભાઈ ધનાભાઈ વાઢેર, શંકુબેન નરભેરામભાઈ કાનાબાર-ભાભર, જ્યોત્સનાબેન હસમુખલાલ અખાણી, રતિલાલ બાવાલાલ ઠક્કર, હરિભાઈ કાંતિલાલ ઠક્કર -થરા સહિત સૌને શ્રધ્ધાંજલિ અર્પણ કરવામાં આવી હતી.

? ૩૬૦ મા ગુરૂવારે ભાયરામભાઈ વજેરામભાઈ રાજગોર પરિવારના નિવાસસ્થાને પૂજ્ય જલારામ બાપાનાં ભજન હતાં, અમદાવાદ વિમાન દુર્ઘટનાને લીધે ભજન સાદગીપૂર્ણ રીતે કરી રમવાનું બંધ રાખવામાં આવ્યું હતું. ભજન સંચાલક ભગવાનભાઈ બંધુએ ગૌસેવા માટે અપીલ કરતાં અંદાજે ૧,૪૩,૦૦૦ એક લાખ તેતાલીસ હજાર રૂપિયાની ગૌસેવા એકમ થઈ હતી. યજમાન પરિવારનું પૂજ્ય જલારામ બાપાના મોમેન્ટોથી સન્માન કરવામાં આવ્યું હતું. આગામી ગુરૂવારના ભજન માટે શ્રીમતી શિલ્પાબેન મહેશભાઈ લખીરામભાઈ ઠક્કર પરિવાર દ્વારા આમંત્રણ આપવામાં આવ્યું હતું. ખૂબ મોટી સંખ્યામાં સનાતન હિંદુ સમાજ ડીસાના ભાઈઓ બહેનો ભજનમાં ઉપસ્થિત રહ્યા હતા.

ધાનેરાની થાવર દુધ મંડળીમાં સતત ચોથી વખત ઉમાભાઈ પટેલની પેનલનો વિજય



રોજનું ૬૫ હજાર લીટરની આવક ધરાવતી થાવર દુધ મંડળી ગુજરાતની સૌથી મોટી દુધ મંડળી છે. થાવર ગામે આવેલ દુધ મંડળી ગુજરાતમાં સૌથી મોટી દુધ મંડળી છે. આ દુધ મંડળીમાં વર્ષે ૧૨૫ કરોડ કરતા વધારે ટર્ન ઓવર થાય છે. રોજના ૬૫ હજાર લીટર દુધની આવક છે. આ દુધ મંડળીની વ્યવસ્થાપક કમીટીની રચના માટે ચુંટણી યોજાઈ હતી જેમાં ૨૧

બેઠકો માટે ૪૩ ઉમેદવારો મેદાન હતા. મંડળીના ૧૦૭૬ સભાસદ મતદારો હોવાથી ભુધવારે ૧૦૪૦ મતદારોએ મતદાન કરેલ. ભુધવારે બપોરે ત્રણ વાગે મતગણતરી સરુ કરેઆ મોડી રાત સુધી ગણતરી ચાલી હતી. જેમાં વર્તમાન ચેરમેન ઉમાભાઈ પટેલની પેનલ સતત ચોથી વખત વિજેતા બનેલ છે. આ તમામ વિજેતા ઉમેદવારોને ગ્રામજનોએ પણ અભિનંદન

- કોણ કોણ જીત્યા.

સામાન્ય વિભાગમાં વિજેતા તરીકે ઉમાભાઈ મુળાભાઈ પટેલ, કરસનભાઈ મફાભાઈ ચૌધરી, ભીખાભાઈ મોહનભાઈ ચૌધરી, ભરતભાઈ મફાભાઈ ચૌધરી, ઈશ્વરભાઈ સોનાભાઈ ચૌધરી, રમેશભાઈ અગરાભાઈ પટેલ, ઈશ્વરભાઈ રૂપાભાઈ ચૌધરી, રગાભાઈ દલાભાઈ તરક, માસુંગભાઈ કળાભાઈ તરક, પુનમાભાઈ વિહાભાઈ ભુરીયા, હરજીભાઈ પરભાભાઈ તરક, રામાભાઈ હાજાભાઈ પટેલ, મોહનભાઈ રામાભાઈ પટેલ, રમેશભાઈ હેગોભાઈ ભુરીયા, હરજીભાઈ મોતીભાઈ તરક, દિનેશભાઈ જોઈતાભાઈ ફોક, મોહનભાઈ રગાભાઈ ચૌધરી તથા મહિલા વિભાગમાં વિજેતામાં ઓબુબેન જોઈતાભાઈ કુકલ, વારીબેન કરમસીભાઈ ભુરીયા જ્યારે નાના સીમાંતેખેડુત વિભાગમાં કાન્તિભાઈ ગોકળાભાઈ પરાડીયા અને અનુ.જાતી/જાતી વિભાગમાં શંકરભાઈ કરસનભાઈ કળામા વિજેતા બન્યા હતા

પાઠવ્યા હતા. તેમજ તમામ જીતેલા તેમજ હારેલા ઉમેદવારોએ મતદારોનો આભાર વ્યક્ત કર્યો હતો. આ અંગે વર્તમાન ચેરમેન ઉમાભાઈ પટેલે જણાવેલ કે

ગ્રામજનોએ અમારા ઉપર વિશ્વાસ મુકીને અમને સતત ચોથી વખત મંડળીનું સુકાન સોંપ્યું છે તે બદલ બધાનો આભારી છું. અને સદાય પસુપાલકોના હિતમાં કાર્ય કરીશું.

૨૪ કલાકના સમયમાં જસરા હત્યા કાંડ ના ૪ આરોપીઓ ઝડપી પાડતી બનાસકાંઠા પોલીસ



લાખણી તાલુકાના જસરા ગામે ગઈ કાલે પત્ની ની હત્યાનો મામલો સામે આવ્યો હતો ત્યારે સમગ્ર પંથકમાં ચકચાર સાથે અધમ કૃત્ય હૃદય હચમચાવી મૂકે તેવી ઘટનાને અંજામ આપનારા સામે ભારે રોષ સાથે ફિટકાર જોવા મળ્યો હતો ત્યારે બનાસકાંઠા પોલીસે પણ ૨૪ કલાકની અંદર હત્યાનો ભેદ ઉકેલી જસરા ગામના પિતા પુત્ર (૧) સરેશભાઈ શામળાભાઈ પટેલ .રહે જસરા તા.લાખણી(૨) શામળાભાઈ રૂપાભાઈ પટેલ .રહે જસરા લાખણી (૩) ઉમાભાઈ ચેલાજી પટેલ રહે રામપુરા (દામા) તા. ડીસા (૪) દીલીપજી મફાજી ઠાકોર ઉકે ભુવાજી રહે રામપુરા (દામા) તા. ડીસા વાળાઓ ને ઝડપી પાડી હત્યાનો ભેદ ઉકેલાયો હતો હત્યા કરવાનું કારણ બ્લેક મેજીક એટલે તાંત્રિક વિધિ કરી વધુ ધન મેળવવાની લાલશાએ ભુવા ના કહેવા આનુસાર પાડોશીને ઢેવું વધી જતાં ધન મેળવવા ના ઈરાદે હત્યાઓ કરાઈ હોવાનું સામે આવ્યું આમ અંધશ્રદ્ધા અને ધન મેળવવાની લાલશાએ બે નો ભોગ લીધો અને આરોપીઓ જેલના સળિયા પાછળ ધકેલાયા

શનિવારે ગાંધીનગરમાં સંત નિરંકારી મિશન દ્વારા યોગ દિવસનું આયોજન કરવામાં આવશે

આંતરરાષ્ટ્રીય યોગ દિવસ નિમિત્તે સંત નિરંકારી મિશન દ્વારા દેશવ્યાપી આયોજન કરવામાં આવેલું છે ૨૧ મી જૂન ૨૦૨૫ શનિવારે સવારે ૬ વાગ્યે ભારત ભરમાં ૧,૦૦૦ થી વધુ સ્થળોએ એક સાથે યોગ દિવસનું ભવ્ય આયોજન કરવામાં આવશે. મિશનની વિવિધ શાખાઓમાં આ આયોજન સ્થાનિક યોગ પ્રશિક્ષકો ના માર્ગદર્શન હેઠળ ખુલ્લા મેદાનો અને ઉદ્યાનો માં યોજાશે, જેમાં શ્રદ્ધાળુઓ, સેવાદલ સ્વયંસેવકો અને સ્થાનિક નાગરિકો ઉત્સાહપૂર્વક ભાગ લેશે.

દ્વારા જાહેર કરાયેલ ' આંતરરાષ્ટ્રીય યોગ દિવસ ' ની થીમ- ★ ' એક પૃથ્વી, એક સ્વાસ્થ્ય માટે યોગ ★ ' છે, જે સમગ્ર માનવ જાતને એવો સંદેશ આપે છે કે વ્યક્તિનું સાચું સ્વાસ્થ્ય ત્યારે જ પૂર્ણ ગણાય જ્યારે તે શારીરિક, માનસિક, સામાજિક અને આધ્યાત્મિક રીતે સંતુલિત અને જાગૃત હોય. આ જ ઉદ્દેશ્યને કેન્દ્રમાં રાખીને સંત નિરંકારી મિશન પોતાના આધ્યાત્મિક અને સામાજિક પ્રયાસો હેઠળ યોગને સર્વાંગી કલ્યાણનું માધ્યમ માનીને સતત કાર્યરત છે.

ગાંધીનગરમાં પણ સેક્ટર ૩૦ માં આવેલ સંત નિરંકારી સત્સંગ ભવન મા સવારે સાતથી આઠ વાગ્યા સુધી યોગ દિવસનું આયોજન કરવામાં આવ્યું છે. જેમાં તમામ નાગરિકોને પણ જોડાવા માટે મિશનના સ્થાનિક વ્યવસ્થાપકો દ્વારા આહવાન માં કરવામાં આવ્યું છે. આ વર્ષે સંયુક્ત રાષ્ટ્ર સંઘ

સંત નિરંકારી મંડળ ના સચિવ શ્રી જોગિન્દર સુખીજીએ જણાવ્યું કે વર્ષ ૨૦૧૫ થી સંત નિરંકારી ચેરીટેબલ ફાઉન્ડેશન દ્વારા યોગ દિવસ નું નિયમિત રીતે દેશ વ્યાપી આયોજન કરવામાં આવે છે. આ પહેલ સદગુરુ માતા સુદીક્ષાજી મહારાજ ના આશીર્વાદથી સતત વિસ્તરી રહી છે, જેમનું માર્ગદર્શન રહ્યું

છે × ★ સ્વસ્થ મન, સહજ જીવન ★ × તેમના વિચારોમાં સ્પષ્ટ છે કે માનવ શરીર ઈશ્વરની એક અનુપમ દેન છે, જેને સ્વસ્થ અને સશક્ત બનાવીને માનવ પોતાના આધ્યાત્મિક અને સામાજિક કર્તવ્યોનું યોગ્ય રીતે નિર્વાહ કરી શકે છે.

યોગ ભારતની પ્રાચીનતમ વિદ્યા છે, જે માત્ર શરીરને મજબૂત નથી કરતી, પરંતુ મનને શાંત અને આત્માને જાગૃત કરવાની ક્ષમતા પણ ધરાવે છે. તેના નિયમિત અભ્યાસથી તણાવ, અસંતુલન અને રોગોની રોકથામ થઈને વ્યક્તિ આ શાંતિ અને સામાજિક સૌહાર્દ ની દિશામાં આગળ વધે છે. આજની ભાગદોડ ભરી જીવન શૈલીમાં આવા આયોજનોનો મૂળ ઉદ્દેશ એ જ છે કે આપણે પોતાના સ્વાસ્થ્ય ને સર્વોચ્ચ પ્રાથમિકતા આપીએ અને સુખદ, સંતુલિત અને શાંતિપૂર્ણ જીવન જીવવા તરફ આગળ વધીએ.

ડાંગ વધઈ-સાપુતારા રોડ ઉપર અવરોધાયેલ માર્ગ પર ત્વરિત વૃક્ષ હટાવી યાતાયાત માટે પુન: માર્ગ શરૂ કરવામાં આવ્યો

આહવા-ડાંગ ડાંગ જિલ્લામાં ભારે વરસાદની પરિસ્થિતિને ધ્યાને લઈ, જિલ્લા કલેક્ટર સુશ્રી શાલિની દુહાનના માર્ગદર્શન હેઠળ સમગ્ર જિલ્લા વહીવટી તંત્રની ટીમ એલર્ટ મોડમાં રહીને ડિઝાસ્ટર અંગેની કામગીરી કરવામાં આવી રહી છે. ડાંગ જિલ્લામાં ઓવર ટોપિંગ કોઝ વે તેમજ પ્રવાસી સ્થળોએ પોલીસ વિભાગ દ્વારા સુરક્ષાકર્મો તૈનાત કરવામાં આવ્યા છે. સાથે જ માર્ગ અને મકાન વિભાગ પંચાયત વિભાગ દ્વારા ઓવર ટોપિંગ કોઝ વે ઉપર સુચકદર્શક બોર્ડ પણ લગાવવામાં આવ્યા છે. આ સાથે જ જિલ્લાના



અવરોધાયેલા માર્ગે ઉપર અવરજવર કરતા વાહન ચાલકો, રાહદારીઓ, પશુપાલકો અને

ખેડૂતોને સાવચેતીના ભાગરૂપે આ માર્ગોનો ઉપયોગ નહિ કરવા, અને સુચવેલ વૈકલ્પિક માર્ગોનો ઉપયોગ

કરવાની અપીલ કરવામાં આવી છે. ડાંગના વધઈ-સાપુતારા

ગાંધીનગરમાં વિકાસ ગાંડો થયો: બે અંડર પાસ પાણીથી તરબોળ થતાં રસ્તા બંધ

રાજ્યભરમાં ભુધવારે (૧૮ જૂન) મોડી રાતથી વરસાદ વરસી રહ્યો છે. એકબાજુ મેઘરાજા મહેરબાન થઈ રહ્યા છે, ત્યાં બીજી બાજુ પાલિકાની પોલ ખુલી રહી છે. સામાન્ય વરસાદમાં ગુજરાતના પાટનગરના વિકાસની પોલ ખૂલી ગઈ છે. વરસાદમાં અંડરપાસ ભરાઈ જવાથી નાગરિકોને ભારે હાલાકીનો સામનો કરવો પડ્યો હતો. સેક્ટર-૨૧ અને ૬-૪ અંડરપાસમાં વરસાદી પાણી ભરાતા ટ્રાફિક પોલીસને બંને છેડા બેરિકેડ વડે બંધ કરી ટ્રાફિક કાયવર્ટ કરવો પડ્યો. નવાઈની વાત એ છે કે સેક્ટર-૨૧નો અંડરપાસ માત્ર ૨૦ દિવસ પહેલા કેન્દ્રીય ગૃહમંત્રી અમિત શાહના હસ્તે ખુલ્લો મુકાયો હતો અને હવે તે જ અંડરપાસ પાણીમાં ઝરકાવ થયો છે.

દિલ્હી ખાતે ભાજપના રાષ્ટ્રીય અધ્યક્ષ અને કેન્દ્રીય આરોગ્ય અને પરિવાર કલ્યાણ તથા રસાયણ મંત્રી શ્રી જે પી નંડા જી ના દિલ્હી સ્થિત નિવાસ સ્થાને શુભેચ્છા મુલાકાત કરતા NCUI અને ઈફકોના અધ્યક્ષ દિલીપ સંઘાણી ઈફકો દ્વારા નિર્મિત નેનો યુરિયા અને નેનો ડી.એ.પી ના ડેવલપમેન્ટ બાબતે વિસ્તૃત ચર્ચા કરી.

